

सार-समाचार

‘संस्कारित बच्चें ही समाज को सही दिशा दे सकते हैं’

चूँरू । स्थानीय भास्कर भवन में सराफ फाउंडेशन की ओर से चल रही गीता क्लासेज में प्रतिदिन नए बच्चे जुड़ रहे हैं। वर्तमान समय में लोगों ने गीता के महत्व को समझा और अपने बच्चों को गीता क्लासेज में प्रवेश दिला रहे हैं। कार्यक्रम संयोजक संजय सिंघानिया ने बताया कि प्रत्येक रविवार को 15 से 20 बच्चे चूँरू के अलग-अलग हिस्सों से नए आते हैं, जहां बच्चों को जरूरी नौ नियम, पांच श्लोक, प्रार्थना, गजल गीत और गीता के अध्याय सिखाए जाते हैं। इस अवसर पर संजय सिंघानिया ने कहा कि संस्कारित बच्चे ही समाज और सनातन को सही दिशा दे सकते हैं। इस अवसर पर आचार्य महेश शर्मा, निरंजन देवाचार्य, आचार्य जनार्दन व अन्य अध्यापिकाएं बच्चों को गीता का ज्ञान करवा रही हैं और बच्चों को जरूरी सभी सुविधाएं उपलब्ध कराई जाती हैं। कार्यक्रम का संचालन मोहित सिंघानिया, माधुरी शर्मा, पूनम शर्मा, रेनु बजाज, सुहानी शर्मा, ममता व विजयलक्ष्मी शर्मा ने किया। चूँरू में सभी स्थानों से नि:शुल्क वाहन सुविधा है।

केशवानन्द के विद्यार्थियों का कृषि विश्वविद्यालयों में चयन

सीकर। एन.एच. 52 स्थित स्वामी केशवानन्द शिक्षण संस्थान समूह, भदाहर, सीकर ने शिक्षा के क्षेत्र में नई ऊंचाइयों को छूते हुए केशवानन्द एग्रीकल्चर एकेडमी ने एक बार फिर अपनी उत्कृष्टता का परिचय दिया है। संस्थान के 20 विद्यार्थियों का चयन देश के प्रतिष्ठित भिन्न - भिन्न कृषि विश्वविद्यालयों में हुआ है। जानकारी देते हुए कैम्पस इंवायट योगेश स्वामी ने बताया कि संस्थान के 20 विद्यार्थियों का देश के प्रतिष्ठित कृषि विश्वविद्यालय जो कि जम्मू कश्मीर, जबलपुर, अयोध्या, बैंगलोर, कर्नाल, पूसा (बिहार), इम्फाल, प्रतापगगर (झांसी), ओखला (मध्यप्रदेश), उदयपुर, रुड़की, समस्तीपुर एवं गुजरात के कृषि विश्वविद्यालय में हुआ है। इस शानदार उपलब्धि पर संस्थान निदेशक रामनिवास ढाका ने बताया कि इस सफलता के पीछे विद्यार्थियों की कड़ी मेहनत, शिक्षकों का समर्पण और अभिभावकों का सहयोग है। विद्यालय छात्रों को न केवल शैक्षिकण रूप से मजबूत बनाता है, बल्कि उन्हें प्रतिस्पर्धा परीक्षाओं के लिए भी विशेष रूप से तैयार करता है। सहनिदेशक गोपाल सिंह ने बताया कि संस्थान लगातार 10 वर्षो से कृषि विश्वविद्यालयों में चयन देने वाली प्रथम संस्था है। इस अवसर पर चैयरमैन सुरेन्द्र सिंह, कैम्पस हैड राहुल ढाका ने चयनित विद्यार्थियों को उनके उज्ज्वल भविष्य की शुभकामनाएं प्रेषित की।

गोशाला देखकर अभिभूत हुए अमन गर्ग

झुंझुनूं । जिला कलेक्टर डॉ. अरुण गर्ग के पुत्र अमन गर्ग ने शुक्रवार शाम श्री गोपाल गोशाला आकर गौसेवा की। उनके साथ उनके भाई हर्ष गर्ग भी थे। अमन गर्ग अपने पिता झुंझुनूं जिला कलेक्टर डॉ. अरुण गर्ग के पास जयपुर से झुंझुनूं आए हुए थे। उनका मन गोशाला देखने का हुआ और कलेक्टर निवास से गोशाला पैदल ही घूमते हुए वाकिफ करते पहुंच गए। जहां गोशाला मंत्री नेमी अठावाल एवं डॉ. डीएन तुलस्यान ने उनको पूरा गोशाला परिसर का अवलोकन करवाया। उन्होंने पूरी गोशाला देखकर इतना ही कहा कि मैंने आज तक ऐसी सुंदर गोशाला नहीं देखी। वे गोशाला में गौ माता को गुड खिलाकर गौ सेवा कर अभिभूत हो गए। तत्पश्चात झुंझुनूं जिला कलेक्टर डॉ. अरुण गर्ग भी गोशाला पहुंचे और उन्होंने भी गौ सेवा की। विदित है कि जिला कलेक्टर डॉ. अरुण गर्ग भी गौभक्त हैं। वे गोशालाओं के विकास के प्रति हमेशा चिंतनशील रहते हैं। इसी क्रम में उन्होंने गोशाला में गौकाष्ट को बढ़ावा देने के बारे में विस्तार से चर्चा की एवं जयपुर में चल रही गौकाष्ट की पड़ने के बारे में विस्तार से बताया। इसी के साथ उन्होंने अपनी ओर से गोशाला में नवाचार करने के लिए कहा कि किसी भी गौभक्त को किस प्रकार से अपने जन्मदिवस पर गोशाला में आकर हवन पूजा के साथ वहां पर गौसेवा करने की पहल की जा सकती है जिसमें गोशाला सहभागी बन सकता है। इससे उस गौभक्त के साथ आने वाले लोगों के मन में भी गौसेवा करने का भाव पैदा होगा। विदित है कि अमन गर्ग अपने पिता डॉ. अरुण गर्ग की तरह भारतीय प्रशासनिक सेवा में जाना चाहते हैं वे जयपुर में परिवार के साथ रहकर आईएएस परीक्षा की तैयारी कर रहे हैं।

तेजाजी बोर्ड शुरू करने की मांग को लेकर प्रदर्शन

झुंझुनूं । शहर में मंडावा मोड के पास राष्ट्रीय जाट महासंघ महिला मोर्चा पदाधिकारियों के महिला मोर्चा जिलाध्यक्ष संतोष चौधरी के नेतृत्व में तेजाजी बोर्ड का सुचारू रूप से संचालन करने के लिए प्रदर्शन किया गया। राष्ट्रीय जाट महासंघ महिला मोर्चा की जिला वरिष्ठ उपाध्यक्ष चंद्रकला चौधरी एवं पंचायत ब्लॉक अध्यक्ष सुमिता पटेल ने बताया कि राजस्थान सरकार द्वारा 2023 में जाट समाज के उत्थान के लिए तेजाजी बोर्ड का गठन किया गया था। लेकिन राजस्थान सरकार द्वारा धरातल पर तेजाजी बोर्ड का संचालन आज तक शुरू नहीं किया गया है। महिला मोर्चा जिला उपाध्यक्ष शरवती कर्स्वॉ, जिला महासचिव ऋतु गडवाल एवं जिला सचिव विमला नूतियां ने जाट समाज के उत्थान के लिए सरकार से मांग उठाई है कि सरकार तेजाजी बोर्ड का सुचारू रूप से संचालन शुरू कर स्पेशल बजट देकर विधिवत रूप से तेजाजी बोर्ड को संचालित करें, जिससे जाट समाज का उत्थान हों सके। इस अवसर पर ब्लॉक उपाध्यक्ष अनिला राहड़, उपाध्यक्ष शांदा देवी, सरोज बिजारीनियां, मंजू देवी, मुकेश देवी, मनिषा, विमला खीचड़, प्रीति व मुकेश पुनियां सहित अनेक महिलाएं मौजूद थीं।

हल्का पटवारियों की बैठक आयोजित

लक्ष्मणगढ़ शेखावाटी । भारत निर्वाचन आयोग के निदेशानुसार राजस्थान निर्वाचन विभाग द्वारा संचालित एसआईआर (मैटदाता सूची गहन पुनरीक्षण) कार्यक्रम के तहत शनिवार को उपखंड अधिकारी मोहरसिंह मीणा ने तहसील कार्यालय में लक्ष्मणगढ़ उपखंडा समाज क्षेत्र के हल्का पटवारियों की बैठक ली तथा अभियान की विस्तृत जानकारी दी। बैठक में तहसीलदार फारूक अली, नायब तहसीलदार सहित समस्त हल्का पटवारी उपस्थित रहे।उपखंड अधिकारी मीणा ने बताया कि एसआईआर कार्यक्रम मतदाता सूची के आंकड़ों की शुद्धता एवं अद्यतनता सुनिश्चित करने का महत्वपूर्ण अभियान है। इस कार्याक्रम के अंतर्गत नए मतदाता जोड़ना, पुराने नाम हटाना, पते में बदलाव तथा संशोधन सम्बन्धी कार्य निर्धारित प्रपत्रों के माध्यम से किया जाएगा। उन्होंने सभी पटवारियों को इस कार्य को पूर्ण निम्मेवारी, सजगता व गंभीरता के साथ करने के निर्देश दिए।उन्होंने कहा कि एसआईआर कार्यक्रम के कार्य निर्धारित समयावधि के अनुसार निरन्तर प्रगति पर रहे तथा प्रत्येक हल्का पटवारी निर्धारित समयसीमा में लक्ष्य पूर्ण करें।

स्थापना दिवस समारोह आयोजित

लक्ष्मणगढ़ शेखावाटी । पालडीवाला एजुकेशन एवं रिसर्च ट्रेनिंग सोसाइटी का स्थापना दिवस समारोह पूर्वक आयोजित हुआ। आयोजित समापन समारोह के मुख्य अतिथि प्रो. आसुतोश भारद्वाज प्रेसिडेंट ऑफ मोदी युनिवर्सिटी एवं अतिथि के रूप में संस्थान के गवर्नर प्रो. रजनी पालडीवाला, प्रबंध कमेट्री सदस्य के.सी. पालीवाल, श्रीमती हेमलता पालीवाल, डॉ. मुक्ता अरोड़ा, डॉ. गोपा कुमार, रघुवीर पाटीक थे। इस अवसर पर पालडीवाला सोसाइटी और मोदी युनिवर्सिटी के बीच एक एम.ओ.यू साक्षा झाला। मोदी युनिवर्सिटी की ओर से स्कूल अफ डिजाइन से डॉ. मीना झाला एवं पालडीवाला सोसाइटी से प्राचार्य राकेश मालवीय ने एक एम.ओ.यू पर हस्ताक्षर किए। मोदी युनिवर्सिटी के अन्य अतिथियों में प्रो. राजेश. डॉ. उष्मा सैनी, डॉ. स्मृति त्यागी भी मौजूद थे। सम्मान समारोह में वॉलीबॉल, बैडमिंटन, मांडल प्रोजेक्ट मेकिंग, शूटपूट, डिस्कस, 1०0 मीटर व 200मीटर दौड़, लंबी व ऊँची छूट, संगीत, मेक-अप, रोबोती, पेंटिंग प्रतियोगिता के अलावा एकल गायन व सामूहिक नृत्य आदि के विजेता व उपविजयताओं को सम्मानित किया गया।संस्था प्राचार्य राकेश मालवीय ने चयनवाद जापित किया।

‘गौ माता की सेवा संनतन धर्म में सर्वोत्तम है’

पाटन । ग्राम हसामपुर स्थित रुसिंह गोशाला में रविवार को भव्य गौ सेवा महोत्सव का आयोजन किया गया। इस अवसर पर गौ माता के भजनों और सांस्कृतिक प्रस्तुतियों ने पूरे वातावरण को भक्ति भाव से सरसोबर कर दिया। महोत्सव में गोशाला के विकास एवं विस्तार के लिए भामाशाहों और समाजसेवियों द्वारा उदारतापूर्वक आर्थिक सहयोग प्रदान किया गया।

एसआईआर में पात्र लोगों का नाम नहीं छुटे : भांबू

- आत्मनिर्भर भारत और एसआईआर पर संयुक्त कार्यशाला आयोजित**

झुंझुनूं । रविवार को आत्मनिर्भर भारत और एसआईआर कार्यक्रम को लेकर झुंझुनूं विधानसभा के कार्यकर्ताओं की संयुक्त कार्यशाला का आयोजन किया गया। अग्रसेन सर्किल स्थित विधायक जन सेवा केंद्र में आयोजित हुई इस कार्यशाला में झुंझुनूं विधायक राजेंद्र भांबू, पूर्व विधायक सुभाष पुनियां तथा भाजपा के राष्ट्रीय परिसद सदस्य विश्वंभर पुनियां सहित कई नेताओं ने हिस्सा लिया। कार्यशाला में पार्टी के प्रमुख कार्यकर्ताओं, पदाधिकारियों और बुध लेवल एजेंट्स को बुलाया गया था। कार्यशाला को संबोधित करते हुए विधायक राजेंद्र भांबू ने कहा कि एसआईआर कार्यक्रम बड़ा महत्वपूर्ण कार्यक्रम है। इसलिए कार्यकर्ताओं को इसमें प्रशासन का सहयोग करना चाहिए। अपने अपने गली, मोहल्ले, वाई और गांव में पात्र मतदाताओं का नाम छूटे नहीं और अपत्रा कर रहे नहीं। यह सुनिश्चित कर लें। उन्होंने इस मौके पर सभी पदाधिकारियों और कार्यकर्ताओं से प्रधानमंत्री नरेंद्र मोदी की भावनाओं को जन-जन तक पहुंचाने का आ न किया। उन्होंने कहा कि 2०47 तक विकसित भारत की कल्पना तभी साकार होगी। जब भारत आत्मनिर्भर होगा। इसलिए सभी यह सुनिश्चित करें कि भारतीय पसने से जो उत्पाद बना हो। वो ही खरीदेंगे और

भाजपा नेता दहिया ने कुएं का शुभारंभ

चिडावा । रविवार को भाजपा जिला महामंत्री व पिलानी विधानसभा से भाजपा प्रत्याशी रहे राजेश दहिया ने डीएमफटी मद से निर्मित कुएं का शुभारंभ किया। दहिया लगातार कहीं न कहीं कुएं का उद्घाटन या शुभारंभ कर रहे हैं। दहिया ने इस स्वीकृति के लिए मुख्यमंत्री भजनलाल शर्मा का आभार व्यक्त किया। इस अवसर पर ओबीसी जिला महामंत्री किशोरीलाल, ईश्वर पुनियां, राजेंद्र चौधरी (गुड़ा), रिशालसिंह नेहरा, होशियारसिंह, पवन मेघवाल, महेंद्र मास्टर, रणवीर शेखावत, उममेदसिंह, ओमप्रकाश मास्टर, बजरंगसिंह शेखावत, मीरसिंह, प्यारेलाल, प्रवीण, सुरेंद्र (मोदी), लक्ष्मणसिंह, मोहनलाल मास्टर, रामनारायण बराला, रामफल, महिपाल जांभिड़, रामसिंह बराला, चंद्रभान जांभिड़, वाई प्रेम सुनिल जांभिड़, विकासकुमार, प्रमोद, अक्षय, राकेश आदि ग्रामीण मौजूद रहे ।

एसआईआर सर्वे में सहयोग देने के आदेश

सीकर । सीकर जिले के दांतारामगढ़ विधानसभा क्षेत्र में मतदाता सूची के विशेष गहन पुनरीक्षण (सर्वे) को लेकर भारतीय जनता पार्टी सीकर द्वारा जीण माताजी स्थित अजमीड धाम में एक महत्वपूर्ण कार्यशाला एवं बैठक आयोजित की गई। बैठक में भाजपा जिला उपाध्यक्ष नेमीचंद कुमावत, पूर्व विधायक प्रत्याशी गजानंद कुमावत, विधानसभा प्रभारी जितेंद्र करंगा तथा प्रवक्ता बाबूलाल हल्दुनिया ने उपस्थित मंडल अध्यक्ष एवं कार्यकर्ताओं को संबोधित किया। वक्ताओं ने कहा कि मतदाता सूची के विशेष गहन पुनरीक्षण के अंतर्गत ओबीसीो द्वारा घर-घर जाकर मतदाता सूची का पुनरीक्षण कार्य किया जा रहा है, ऐसे में सभी भाजपा

बाल विवाह मुक्त अभियान के तहत जागरूकता कार्यक्रम आयोजित

झुंझुनूं । बाल विवाह मुक्त राजस्थान अभियान के तहत बाल अधिकारिता विभाग झुंझुनूं द्वारा जिले के डिफेंस पब्लिक सीसे स्कूल न्यू कोलोनీ झुंझुनूं एवं एसजी लर्नस उमावि रोको झुंझुनूं में जागरूकता कार्यक्रम का आयोजन किया गया। कार्यक्रमों का आयोजन जिला बाल संरक्षण इकाई एवं बाल अधिकारिता विभाग के सहायक निदेशक अरविंद कुमार ओला के निदेशन में बाल विवाह मुक्त राजस्थान अभियान के तहत जिले में समय-समय पर विभिन्न शैक्षिक संस्थानों, कोचिंग संस्थानों एवं आंगनबाड़ी केंद्रों इत्यादी पर बाल विवाह जैसी सामाजिक कुरीति की रोकथाम के लिए जागरूकता एवं शपथ ग्रहण कार्यक्रमों का आयोजन निरंतर किया जा रहा है। इस जागरूकता कार्यक्रम में चाइल्ड हेल्थलाइन 1०98, बाल अधिकारिता विभाग की टीम ने डिफेंस पब्लिक सीसे स्कूल एवं एसजी लर्नस उमावि के स्टाफ एवं सभी बाल विवाह रोकथाम के लिए शपथ दिलवाई एवं बच्चों को बाल विवाह निषेध अधिनियम 2०06 की धाराओं व विभिन्न प्रावधानों के बारे में बताया। बाल विवाह में शामिल होने वाले रिश्तेदारों, हलवाई, टेंट वाले, डीजे वाले, पंडित इत्यादियों को होने वाली सजा के प्रावधानों के बारे बताया गया। चाइल्ड हेल्थलाइन के कार्डसलर अरविंद कुमार, केस वर्कर नरेंद्रसिंह भाटी एवं बाल अधिकारिता विभाग की

पोस्टर का विमोचन किया

झुंझुनूं । रविवार को बुद्ध विहार जय पहाड़ी में सूरजगढ़ विधानसभा क्षेत्र के हीरवा गांव में संविधान दिवस के अवसर पर संविधान संगोष्ठी कार्यक्रम का पोस्टर विमोचन भंते विनयपाल द्वारा किया गया। भीम आर्मी जिलाध्यक्ष विकास आल्हा ने दीप प्रज्ज्वलित कर कार्यक्रम शुरुआत की। पुष्प भंते विनयपाल द्वारा त्रिशरण पंचशील दिया। भीम आर्मी जिलाध्यक्ष विकास आल्हा ने बताया कि सूरजगढ़ विधानसभा के क्षेत्र ठाम पंचायत हीरवा में 26 नवंबर को संविधान दिवस के उपलक्ष में संविधान संगोष्ठी कार्यक्रम भंते विनयपाल सामिथ्य में आयोजित किया जाएगा। कार्यक्रम में मुख्य अतिथि भीम आर्मी व आजाद समाज पार्टी कोर कमेट्री सदस्य महाराष्ट्र व मध्य प्रदेश प्रभारी अनिल धेनवाल होंगे। विशिष्ट अतिथि भीम आर्मी प्रदेश अध्यक्ष जितेंद्र हटवाल व आजाद समाज पार्टी प्रदेश अध्यक्ष अमरचंद पुनर होसलिया रहेंगे। कार्यक्रम की अध्यक्षता सूरजगढ़ विधानसभा क्षेत्र से विधायक प्रत्याशी शकुन जिलोवा होंगे। पोस्टर विमोचन कार्यक्रम में बगड नगरपालिका के पूर्व चैयरमैन सतवीर बरवड, बुद्ध विहार ट्रस्टी मैनेजर दुर्गाप्रसाद बोयल, भीम आर्मी जिला सहसचिव मनोज बोयल, ठामीण मंडल अध्यक्ष मुनिंद्र गर्वा, राजेश गोठवाल, खुडाना, कोषाध्यक्ष दिनेश गर्वा, रोहिताश बोयल, महिपाल, कृष्ण कुमार, जोगेंद्र आल्हा, आकाश आल्हा, तपेंद्र आल्हा, दीपिका, इशिका व छोटे बच्चों उपस्थित रहे।

सरस्वती स्कूल बलवंतपुरा ने प्रतिभा खोज परीक्षा में उपलब्धि हासिल की

- प्रतिभा खोज परीक्षा में विद्यालय के 15 विद्यार्थियों का चयन हुआ है**

रैंक प्राप्त कर बड़ी सफलता प्राप्त की है। इसके अलावा वाणिज्य वर्ग में पलक मावतवाल ने राजस्थान बोर्ड में 12वीं रैंक व प्रिप्रांशी वशिष्ठ ने 14वीं रैंक प्राप्त की है। कक्षा 1० में अनुश्री ने राजस्थान बोर्ड में 14वीं रैंक प्राप्त कर सफलता हासिल की है। कक्षा में निखिल कुमार, नितिका कुमारी, गुंजन शर्मा, विजय, मोहित सिंह, रोनक कुमारी, अनिशा, पीपूष, हर्षिता व खुशी कुमारी ने भी सफलता प्राप्त की है। राज्य स्तरीय प्रतिभा खोज परीक्षा में सफल विद्यार्थियों की संख्या जिले में सर्वाधिक है। विद्यालय निदेशक बीरबल सिंह गोदरा ने सभी सफल विद्यार्थियों व अभिभावकों को बधाई दी। उन्होंने इस

नवीराज सिंह कोच होंगे

सीकर। दूजोद निवासी नवीराज सिंह शेखावत को भारतीय पुरुष टीम का "7वें रोलबॉल वर्ल्ड कप 2025" के लिए भारतीय टीम का कोच नियुक्त किया है। भारतीय टीम का कैप 1० नवंबर से 1० दिसंबर 2०25 तक पूना (महाराष्ट्र) में लगाया जाएगा। उसके बाद 12 से 18 दिसंबर को दुबई के शबाब अल अहली इंटरनैशनल स्टेडियम, दुबई में वर्ल्ड कप होग हाल ही में जूनियर वर्ल्ड कप केन्या में भी नवीराज सिंह वर्ल्ड कप के तकनीकी अधिकारी थे नवीराज सिंह दूजोद वर्तमान में खेल कोटे से पंचायत समिति धोद में कार्यरत है ।

कलेक्टर डॉ. ने 4 किलोमीटर दूरी तक स्कूटी

झुंझुनूं। जिला मुख्यालय में वंदे मातरम 15० के तहत रविवार को बाइक-स्कूटी रैली का आयोजन किया गया। जिसमें खास बात यह रही कि जिला कलेक्टर डॉ. अरूण गर्ग ने बाइक-स्कूटी रैली को हरी झंडी दिखाते के बाद अपनी खुद की गाड़ी छोड़कर स्कूटी के जरिए ही करीब चार किलोमीटर की सफर तय किया। इस दौरान हेलेमेट लगाने के अलावा जिला कलेक्टर डॉ. अरूण गर्ग ने सभी यातायात नियमों का पालन भी किया। दरअसल रविवार को सेठ मोतीलाल स्टेडियम से लेकर शहीद स्मारक तक करीब चार किलोमीटर लंबी बाइक रैली का आयोजन किया गया था। जिसमें सैकड़ों की संख्या में शहरवासी बाइक और स्कूटी लेकर शामिल हुए। विधायक राजेंद्र भांबू, जिला कलेक्टर डॉ. अरूण गर्ग तथा कार्यक्रम के जिला संयोजक वीरपालसिंह शेखावत ने मोतीलाल स्टेडियम से सरे बाइक-स्कूटी रैली को हरी झंडी दिखाई। इसके बाद कलेक्टर डॉ. गर्ग ने खुद की गाड़ी को छोड़ दिया और स्कूटी लेकर ही इस रैली में शामिल हो गए। यह रैली शहीद स्मारक पर पहुंचकर संपन्न हुई। जहां पर सभी अधिकारियों और जनप्रतिनिधियों के अलावा शहरवासीयों ने शहीद वेदी पर पुष्पांजलि अर्पित कर शहीदों को नमन किया। इसके बाद कलेक्ट्रेट पर सभी ने झाड़ू लगाकर स्वच्छता का संदेश दिया।

सार-समाचार

दीपावली स्नेह मिलन समारोह मनाया

झुंझुनूं । भारतीय मजदूर संघ से संबद्ध राजस्थान विद्युत सेवानिवृत्त कर्मचारी संघ व विद्युत निगम पेंशनर्स कल्याण समिति का दीपावली स्नेह मिलन कार्यक्रम स्थानीय केशव आदर्श विद्या मंदिर परिसर में केबी वशिष्ठ व नंदलाल सैनी की अध्यक्षता में संघन हुआ। मुख्य अतिथि विधायक राजेंद्र भांबू ने कहा कि भारतीय मजदूर संघ राष्ट्रीय हित उद्योग हित व मजदूर हित की अवधारणा के आधार पर कार्य करने वाला देश का सबसे बड़ा संगठन है। विभाग प्रचारक मुकेश कुमार ने देश के वर्तमान परिपेक्ष में कुटुंब प्रबंधन सामाजिक समस्याओं पर्यावरण प्लास्टिक मुक्त स्व का बोध विषय पर विस्तार से प्रकाश डाला व संघ की 1०0 वर्ष की यात्रा के बारे में बताया। वरिष्ठ उपाध्यक्ष दीपसिंह शेखावत ने सेवानिवृत्त कर्मचारियों की समस्याओं व निराकरण के संबंध में अवगत कराया। अधीक्षण अभियंता एमके टीबडा ने सेवानिवृत्त कर्मचारियों की समस्याओं के समाधान का आश्वासन दिया। इस अवसर पर वरिष्ठ पेंशनर मखनलाल इंडाली, रतनलाल इंडूलोद, गंगाधर चिडावा, पुष्कर कुमावत झुंझुनूं व लक्ष्मण उदयपुरवाटी का माल्यापन व शॉल ओझाकर सम्मान किया गया। कार्यक्रम को प्रदेश संगठन मंत्री रामगोपाल शर्मा, श्रमिक संघ महामंत्री देवकरण सैनी, जिला महामंत्री ईश्वरलाल शर्मा ने भी संबोधित किया कार्यक्रम में भामसं संगठन मंत्री प्रमोद कुमार, सुनिल बुरगलिया, भंवरसिंह शेखावत, ओमप्रकाश शर्मा, फूलचंद कच्छवा, ओमसिंह शेखावत, गजानंद शर्मा, दुर्गाप्रसाद सैनी, ओमप्रकाश, कपी वर्मा, हरिसिंह, दुर्गापालसिंह, भवानीशंकर, नरेंद्र राठौड, पृथ्वीसिंह, श्रीचंद, पवन शर्मा, गोविंद यादव सहित जिले भर के सेवानिवृत्त कर्मचारी उपस्थित हुए।

स्नेहमिलन कार्यक्रम आयोजित

चिडावा । अंतर्राष्ट्रीय वैश्य महिला महासम्मेलन की ओर से स्नेह मिलन कार्यक्रम का आयोजन किया गया। महासम्मेलन की जिला संरक्षक पुष्पा सुभाष भोगरिया ने बताया कि स्नेह मिलन कार्यक्रम में पारसिंग माला, म्यूजिकल चेयर, प्रशस्तियां, साहित्यिक एवं सांस्कृतिक कार्यक्रम का आयोजन किया गया तथा विजेताओं को संरक्षक पुष्पा भोगरिया द्वारा पुरस्कृत किया गया। कार्यक्रम में पूर्व नगर पालिका अध्यक्ष मधु शर्मा, अनिता मोदी, कुसुम सूरजगढ़िया, सरिता सिंघल, अविका अड्किया, बबिता अठावाल, उमा मोदी, युवा आइकों पुष्पा शर्मा, नौतू खंडेलिया, सुनिता खंडेलिया, सुनिता सरांफ, मानसी भगोरिया, शालिनी गुता, स्वाति गुता, मंजू मान, अंजना जैन, रेखा पांडे, पूजा अठावाल, मंजुमति, अनिता महमिया एवं सोना चेतौवाल, अनिता चौधरी एवं काफी संख्या में महिलाएं मौजूद थी।

डॉ. सोनिया ने चिकित्सकों को दिया प्रशिक्षण

झुंझुनूं । गर्भवती तथा धात्री महिलाओं में एनीमिया प्रबंधन के लिए स्वास्थ्य विभाग 17 से 3० नवंबर तक विशेष पिंक पखवाड़े का आयोजन करेगा। इस दौरान मिशन मोड पर फेरिक कार्बोसी माल्टोज इंजेक्शन का उपयोग एनीमिक महिलाओं के लिए किया जाएगा। सीएमएचओ डॉ. छोटेलाल गुर्जर ने बताया कि अभियान की पूर्व तैयारी की समीक्षा तथा प्रशिक्षण के लिए सूचना सभागार में कार्यशाला का आयोजन किया गया। डॉ. गुर्जर ने बताया कि पहले से प्रचलित आईएफए यानी कि आयरन की गोलियों द्वारा बहुत धीरे परिणाम प्राप्त होता है। कई महिलाओं को मतली, कब्ब, पेट खराब व अवशोषण की कमी जैसी समस्याओं के चलते इसका ज्यादा लाभ भी नहीं हो पाता। ऐसे में फेरिक कार्बोसी माल्टोज इंजेक्शन द्वारा डेड से दो माह में ही तीन से चार ठाम हीमोग्लोबिन बढ़ाने का लक्ष्य हासिल किया जा सकता है। उन्होंने एफसीएम इंजेक्शन की डोज गणना के लिए गंजोनी सूत्र के बारे में बताया तथा स्पष्ट किया कि एक सप्ताह में किसी भी गर्भवती को 1०00 मिलीटाम से अधिक डोज नहीं दी जाए और पूरे गर्भावस्था आसरे में 15०0 मिलीटाम की अधिकतम सीमा में ही एफसीएम दिया जाए। आरसीएचओ डॉ. दयानंद सिंह ने बताया कि पिंक पखवाड़ा अभियान को पूरी क्षमता के साथ मनाने और आधिकारिक गर्भवती व धात्री महिलाओं को लाभ देने के निर्देश दिए। उन्होंने बताया कि एनीमिया की वर्तमान स्थिति व बच्चे पर इसके दुष्प्रभाव की जानकारी दी। उन्होंने बताया कि पिंक पखवाड़ा अभियान मध्यम से गंभीर एनीमिया यानी कि पांच से नौ ठाम हीमोग्लोबिन वाली गर्भवतियों तथा धात्री महिलाओं को फेरिक कार्बोसीमाल्टोज दिया जाएगा। अभियान के दौरान आशा सहयोगिनी एएनएम एक्टिव मोड पर ऐसी महिलाओं की सूची तैयार करेगी और इन्हें अस्पताल लेकर आएंगी। इस इंजेक्शन का उपयोग प्राथमिक स्वास्थ्य केंद्र तथा इससे उच्चतर संस्थान पर चिकित्सक की देखरेख में ही किया जाएगा।

रेडक्रॉस कार्यालय का निरीक्षण

सीकर । राजस्थान पुलिस के पूर्व पुलिस महानिदेशक डॉ. रवि प्रकाश मेहरडा ने रविवार को अजीतााढ़ कस्बे में संचालित इंडियन रेडक्रॉस सोसायटी कार्यालय का निरीक्षण किया। निरीक्षण के दौरान उन्होंने सोसायटी की गतिविधियों से संबंधित फाइलों के अवलोकन कर कर्मी की सराहना की। डॉ. मेहरडा ने रेडक्रॉस सोसायटी व राजस्थान पुलिस के संयुक्त तत्वावधान में संचालित ओपरेशन गजिमा अभियान के तहत कस्बे के विद्यालय व महाविद्यालयों में लगाई गई शिकायत रिपोर्टों की पहल की प्रशंसा की। उन्होंने कहा कि इस प्रकार की पहल से विद्यार्थियों में सामाजिक उत्तरदायित्व और आत्मविश्वास दोनों का विकास होता है। पूर्व डीजीपी ने रेडक्रॉस सोसायटी के सदस्यों को सड़क सुरक्षा से संबंधित जागरूकता कार्यक्रम आयोजित करने के निर्देश दिए, ताकि जनसमाम में यातायात नियमों के प्रति सजगता बढे । इस अवसर पर तहसील प्रभारी कपिल मीणा, ब्लॉक संयोजक शंकर लाल शर्मा, दिनेश गोविंद शर्मा, पवन रोहिल्ला, धर्मा सैनी सहित अन्य पदाधिकारी उपस्थित रहे।

प्रतियोगिता में जीते दो स्वर्ण व एक कांस्य पदक

लक्ष्मणगढ़ शेखावाटी । स्थानीय श्री भागवानदास तोदी स्नातकोत्तर महाविद्यालय के खिलाडियों ने पंडित दीनदयाल उपाध्याय शेखावाटी विश्वविद्यालय द्वारा बाबा नरसिंहदास की श्री महाविद्यालय नेहवा में आयोजित अंतर महाविद्यालय वेट लिफ्टिंग प्रतियोगिता में दो स्वर्ण व एक कांस्य पदक जीतकर महाविद्यालय का नाम रोशन किया। महाविद्यालय प्राचार्य डॉ एन एस नाथवत ने बताया कि महाविद्यालय के छात्र निखिल नैग ने 6० किग्रा भार वर्ग में स्वर्ण पदक, पंकज सिंह ने 88 किग्रा भार वर्ग में स्वर्ण पदक तथा अंकित ने 79 किग्रा भार वर्ग में कांस्य पदक जीतकर महाविद्यालय को गौरवान्वित किया है। इस अवसर पर महाविद्यालय प्राचार्य डॉ एन एस नाथावत, सचिव आशकरण शर्मा, एड्विन प्रमेन्द्र सिंह शेखावत, डॉ आनन्द शर्मा, शारीरिक शिक्षक लिखमण सिंह, सुरेन्द्र सिंह, पंकज शर्मा व सभी स्टाफ सदस्यों ने तीनों पदक विजेता खिलाडियों को शुभकामनाएं देते हुए उत्साहवर्धन किया।

सड़क सुरक्षा अभियान कागर्जों में सीमित

पाटन । राज्य में सड़क दुर्घटनाओं की रोकथाम एवं सड़क सुरक्षा व्यवस्था को सुदृढ़ बनाने के उद्देश्य से मुख्यमंत्री भजन लाल शर्मा की अध्यक्षता में 3 नवंबर को बैठक आयोजित की गई थी। बैठक में निर्णय लिया गया था कि 4 नवंबर से 18 नवंबर तक 1 5 दिवसीय सड़क सुरक्षा अभियान चलाया जाएगा, ताकि सड़क दुर्घटनाओं में कमी लाई जा सके, यातायात नियमों का सख्ती से पालन करया जाए और सड़क उपयोगकर्ताओं में जागरूकता बढ़ाई जा सके।बैठक में विभिन्न विभागों को स्पष्ट दिशा–निर्देश जारी किए गए थे। पुलिस विभाग को शराब पीकर, तेज गति से या गलत दिशा में वाहन चलाने वाली के रिस्ट्रड कार्रवायों करने, बिना नंबर प्लेट या बिना रिफ्लेक्टर वाले वाहनों को पकड़ने तथा उसकी रिपोर्ट प्रस्तुत करने के निर्देश दिए गए थे।परिवहन विभाग को ओवरलोडिंग, शराब सेवन और ओवरस्पीड के मामलों में चालकों के ड्राइविंग लाइसेंस निरस्त करने की कार्रवाई करने के आदेश मिले थे। वहीं लोका निर्माण विभाग को राष्ट्रीय एवं राज्य मार्गों पर अनाधिकृत कद बंद करने, डिवाइडर पर रेलिंग व सुरक्षा जाल लगाने , सड़क किनारे झाड़ियां या हथाने, गड़्ढों की मरम्मत करने, वाइट लाइनिंग एवं चेतानवी बोर्ड लगाने के साथ–साथ अवैध ढाबों और अनधिकृत संचरनाओं को हटाने के निर्देश दिए गए थे।हालांकि अभियान शुरू हुए 6 दिन बीत जाने के बाद भी मुख्यमंत्री के आदेशों पर जमीनी स्तर पर कोई ठोस कार्रवाई दिखाई नहीं दे रही है।हात के समय अब भी ओवरलोडेड ट्रक और ढंपर सड़कों पर पहुंचकर संपन्न हुई हैं। राप्पुर मोड माईनिंग जोन, रम्यलोडडा माईनिंग जोन और मीणा की नांगल क्षेत्र में धूल और धुआंओं के कारण आमजन परेशान हैं। सड़क के दोनों ओर झाड़ियों उग आने से दुर्घटनाओं का खतरा लगातार बना हुआ है।स्थानीय नागरिकों का कहना है कि प्रशासनिक स्तर पर अभी तक कोई ठोस कदम नहीं उठाया गया है। इससे लोगों में प्रशासन की कार्यप्रणाली के प्रति नाराजगी और असंतोष बढ़ता जा रहा है।